

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

لاہور: 12 جون 2019: محکمہ زراعت پنجاب کی طرف سے صوبہ بھر میں جعلی اور غیر معیاری زرعی ادویات اور کھادوں کی تیاری و فروخت میں ملوث افراد کے خلاف مہم پورے زور شور سے جاری ہے۔ اس سلسلے میں زرعی ٹاسک فورس پوری تندہی سے اپنے فرائض انجام دے رہی ہے۔ زرعی ٹاسک فورس کی جانب سے جاری اعداد و شمار کے مطابق جولائی 2018 سے اب تک 166 مقامات پر چھاپے، 544 ایف آئی آرز کا اندراج اور 133 افراد کی گرفتاری عمل میں لائی جا چکی ہے اور اس عمل میں مزید تیزی لائی جا رہی ہے۔ محکمے کی طرف سے کاشتکاروں کو ہدایت کی گئی ہے کہ وہ اس مکروہ دھندے میں ملوث افراد کو بے نقاب کرنے اور کیفر کردار تک پہنچانے کے لیے حکومت کا ساتھ دیں اور جہاں پر کسی کو ایسی سرگرمی نظر آئے تو ایڈیشنل سیکرٹری زرعی ٹاسک فورس محکمہ زراعت پنجاب کے فون نمبر 0300-2955539 پر فوراً SMS یا واٹس ایپ کریں۔ اس اطلاع پر 24 گھنٹے کے اندر کارروائی عمل میں لائی جائے گی۔ محکمہ کی طرف سے شعبہ توسیع و پیسٹ وارننگ کو بھی ہدایت کی گئی ہے کہ وہ تمام ڈیلروں کو پابند کریں کہ وہ مذکورہ شکایت نمبر اپنی دوکان یا فروخت کی جگہ پر نمایاں کر کے آویزاں کریں تاکہ کسی شکایت کی صورت میں کاشتکار مطلوبہ نمبر پر فوری رابطہ کر سکیں۔

☆☆☆☆☆